


नौ लड़ी का हार पहन चांदी के सिंहासन पर विराजे गणेशजी



मोतीडुंगरी गणेश मंदिर में सोमवार को सिंजारा महोत्सव धूमधाम से मनाया गया। मंदिर महंत कैलाश शर्मा ने प्रथम पूज्य को मेहंदी लगाई। इसके बाद भक्तों को 3 हजार किलो मेहंदी प्रसाद के रूप में वितरित की गई। पांच स्थानों पर मेहंदी वितरण की व्यवस्था की गई। मेहंदी लेने के लिए लोग उमड़ पड़े। शाम को गणेशजी महाराज का विशेष श्रृंगार किया गया। गणेशजी महाराज को स्वर्ण मुकुट धारण कराया गया। यह मुकुट केवल गणेश चतुर्थी को ही धारण कराया जाता है। महंत परिवार के पारंपरिक श्रृंगार में नौ लड़ी का नोलखा हार का भाव था। इसमें मोती, सोना, पन्ना माणक के भाव स्वरूप दर्शाए गए हैं। इसके बनाने में करीब तीन माह लगे। सिंजारे पर भगवान को चांदी के सिंहासन पर विराजमान किया। विशेष पोशाक धारण कराई गई।

किसानों को ठगने वाली इस सरकार की अब उल्टी गिनती शुरू हो चुकी है : राजेन्द्र राठौड़

जयपुर। नेता प्रतिपक्ष राजेन्द्र राठौड़ ने वक्तव्य जारी कर कहा कि पिछले 4 साल 8 माह में प्रदेश के करीब 20 हजार से अधिक किसानों की जमीनें राष्ट्रीयकुल बैंकों द्वारा नीलामी की गईं जिससे प्रदेश के किसानों में आक्रोश व्याप्त है। लेकिन सरकार के कार्यों में जू त कहीं रंग रही है। झूठ और लूट वाली सरकार के 4 साल 8 माह के कुशासन में किसानों की बेशकीमती जमीनों की नीलामी का इससे बड़ा सबूत क्या हो सकता है कि जमीन नीलाम करने वाली बैंकों द्वारा रिफाईंड 82.42 करोड़ रुपये का तो केवल कमीशन राजस्व कार्मिकों को दिया गया। इसमें से 24.73 करोड़ का कमीशन पटवारियों को मिला है।

श्रीगंगानगर के किसान सोहनलाल, हनुमानगढ़ के किसान सुरजामा, करौली में किसान कमलराम मीणा सहित दर्जनभर किसान आत्महत्या जैसा कदम उठा चुके हैं। सरकार ने राष्ट्रीयकुल बैंकों, अनुसूचित बैंकों, क्षेत्रीय ग्रामीण बैंकों के ऋणी किसानों के कर्जमाफ हेतु सुझाव देने के लिए कल्ला कमेटी का गठन किया था जो अल्लाह को प्यारी हो गई। कर्जमाफी को दूर की कौड़ी है, किसानों को अब ना तो बिजली मिल रही है और ना ही सिंचाई के लिए पानी। किसानों को ठगने वाली इस सरकार की अब उल्टी गिनती शुरू हो चुकी है।

राजेन्द्र राठौड़ चूरू से 100 फीसदी हारंगे : डोटासरा

जयपुर, (का.प्र.)। नेता प्रतिपक्ष राजेन्द्र राठौड़ की ओर से गोविंद सिंह डोटासरा को अहंकारी रावण बताया जाने वाले बयान पर हैदराबाद से लौटने के बाद डोटासरा ने जवाब देते हुए कहा कि रावण विद्वान तो था ही। यह तो मानते हो। विद्वान ब्राह्मण था ये राठौड़ चुकते नहीं हैं। कभी ब्राह्मणों के खिलाफ टिप्पणी करते हैं। कभी जाटों के खिलाफ टिप्पणी करते हैं। कभी किसी और ओबीसी के विरोध में टिप्पणी करते हैं। प्रदेश कांग्रेस मुख्यालय में मीडिया से बात करते हुए उन्होंने कहा कि कभी ये ओबीसी के अध्यक्ष को हटा देते हैं, कभी कुछ कर देते हैं। ये बौखलाए हुए हैं। कुछ भी कह सकते हैं। प्रतिपक्ष का नेता केवल लक्ष्मणगढ़ में मीटिंग करे और उसमें भी 3000 लोग हों। उस सभा में भी केवल गोविंद डोटासरा पर बोले। व्यक्तिगत कमेंट करे तो समझ सकते हैं इनकी हालत

■ **राजेन्द्र राठौड़ ने गोविंद सिंह डोटासरा को बताया था अहंकारी रावण**

कितनी पतली है। यात्रा में कम से कम अपनी सरकार का विजन पेश करते। हमारी योजनाओं की कमी खामी बताते। मोदी की योजना की कोई खासियत बताते, लेकिन ये केवल मेरे खिलाफ अनर्गल आरोप लगाते रहे। डोटासरा ने कहा कि मैं फिर कह रहा हूँ। राजेन्द्र राठौड़ इस बार चूरू से चुनाव नहीं लड़ेंगे। लड़ेंगे तो 100 फीसदी हारंगे। इसीलिए बौखलाहट में व्यक्तिगत आरोप लगाते हैं। वो सीनियर हैं। इसलिए मैं व्यक्तिगत आरोप नहीं लगाता। नहीं तो सुबह से शाम हो जाए।

भाजपा किसान मोर्चा अन्याय के खिलाफ आवाज उठाएं : चन्द्रशेखर

जयपुर। भाजपा किसान मोर्चा के प्रदेश महामंत्री ओ.पी. यादव ने बताया कि भाजपा किसान मोर्चा की प्रदेश स्तरीय बैठक भाजपा प्रदेश कार्यालय, जयपुर में प्रदेशअध्यक्ष हरिराम रणवा की अध्यक्षता में सम्पन्न हुई। इस बैठक में भाजपा प्रदेश संगठन महामंत्री चन्द्रशेखर, मोर्चा के राष्ट्रीय मंत्री एवं राजस्थान प्रदेश प्रभारी रामनरेश तिवारी, भाजपा प्रदेश उपाध्यक्ष एवं मोर्चा प्रदेश प्रभारी नारायण सिंह देवल का मार्गदर्शन प्राप्त हुआ एवं प्रदेश स्तरीय बैठक में मोर्चे के प्रदेश पदाधिकारी, प्रदेश कार्यसमिति सदस्य, जिलाअध्यक्ष, संघभा प्रभारी, जिला प्रभारी, सोशल मीडिया प्रदेश टीम एवं सोशल मीडिया जिला प्रभारी उपस्थित रहे।

■ **कांग्रेस सरकार बनते ही किसानों की सम्पूर्ण कर्जमाफी की जायेगी : हरिराम रणवा**

चन्द्रशेखर ने मोर्चे के प्रत्येक पदाधिकारियों से आह्वान किया कि वह अपने-अपने ग्राम स्तर पर संगठन की मजबूत करने के साथ-साथ, किसान विरोधी इस कांग्रेस सरकार में किसानों के साथ हो रहे अन्याय एवं अत्याचारों के खिलाफ आवाज उठाएँ। मोर्चा के प्रदेशअध्यक्ष हरिराम रणवा ने बैठक को सम्बोधित करते हुए प्रदेश में कांग्रेस सरकार बनते ही किसानों की सम्पूर्ण कर्जमाफी की जायेगी, जो अभी तक नहीं की गई। आज भी किसान अपनी

पूर्ण कर्जमाफी का इंतजार कर रहा है। कांग्रेस द्वारा प्रदेश में सरचार्ज, फ्यूल चार्ज ना बढ़ाने का वादा किया था, लेकिन कांग्रेस की सरकार बनते ही बिलों में वृद्धि करके किसानों की कर्म तोड़ दी। साथ ही बिजली कटौती करके किसानों के साथ में धोखा किया। ऐसी निकम्मी सरकार को आने वाले विधानसभा चुनाव में प्रदेश का किसान सबक सिखाए।मोर्चा के राष्ट्रीय मंत्री एवं किसान मोर्चा राजस्थान के प्रदेश प्रभारी रामनरेश तिवारी ने बैठक को सम्बोधित करते हुए कहा कि भाजपा किसान मोर्चा को प्रत्येक बूथ स्तर पर केन्द्र सरकार को किसान जनकल्याणकारी योजनाओं की जानकारी पहुंचाने की आवश्यकता है, जिससे ही हर एक किसान को इन योजनाओं के माध्यम से लाभ मिल सके।

34 साल पहले मामले में सजा कम की

जयपुर। हाईकोर्ट ने गैर इरादतन हत्या के मामले में 34 साल पहले पेश अपील का निस्तारण करते हुए अभियुक्त को मिली सजा को कम करते हुए उसे भुगतनी हुई सजा तक सीमित कर दिया है। हालांकि अदालत ने कहा कि यदि मामले में लगाया गया हर्जाना अभियुक्त दो माह में जमा नहीं करता है तो उसे डिफॉल्ट सजा भुगतनी होगी।

जनता जलकर्मियों का महापड़ाव स्थगित हुआ

जयपुर। राजधानी में शहीद स्मारक पर पिछले 2 दिन से स्थाईकरण की मांग को लेकर चल रहा जनता जल कर्मियों का महापड़ाव सोमवार को जनता जल कर्मियों के बीच में शांति के आश्वासन के बाद समाप्त हो गया।

बारिश के बावजूद प्रदेश भर से हजारों जनता जल योजना के कर्मचारी अपने स्थाईकरण की मांग को लेकर दो दिन से जयपुर में शहीद स्मारक पर महापड़ाव डाले हुए थे। रविवार को प्रदेश भर से आए जनता जल कर्मियों को संबोधित करते हुए प्रदेश जनता जल योजना श्रमिक यूनियन के प्रदेश अध्यक्ष प्रहलाद राय अग्रवाल ने कहा कि जनता जल योजना के कर्मचारी पिछले 10 वर्षों से नियमित करने के लिए सरकारों के खिलाफ आंदोलन करते आ रहे हैं, परन्तु दुर्भाग्य है कि जो भी सरकार रही वह सिर्फ कर्मचारियों को आश्वासन देती रही। पिछले दिनों 13 मार्च को मुख्यमंत्री ने जनता जल योजना से जुड़े हुए कर्मचारियों को पंचायत राज से हटाकर जलदाय विभाग के अधीन करने के आदेश दिये थे। साथ ही जनताजल योजना श्रमिकों को जनदाय विभाग में समायोजित करते हुए स्थाईकरण करवाने की घोषणा की थी। लेकिन बड़ी विडंबना है कि मुख्यमंत्री के निर्देश के बावजूद भी आज तक उन्हें स्थाई नहीं किया गया। कर्मचारी नेता गजेंद्र सिंह राठौड़ ने कर्मचारियों को संबोधित करते हुए कहा कि सरकार हमारी बात नहीं मानती है तो सीएम हाउस कूच नहीं जाएगा। इस दौरान जलदाय मंत्री डॉक्टर महेश जोशी धरना स्थल पर पहुंचे। उन्होंने मुख्यमंत्री व अधिकारियों से बात कर समाधान का आश्वासन दिया।

मेयर मुनेश गुर्जर की याचिका का निस्तारण

जयपुर, (का.सं.)। राजस्थान हाईकोर्ट ने हेरिटेज नगर निगम की मेयर मेयर मुनेश गुर्जर की याचिका का निस्तारण करने के चलते निस्तारण कर दिया है। जस्टिस इंद्रजीत सिंह ने यह आदेश दिए। याचिका में मुनेश गुर्जर ने अपने निरालंबन को चुनौती दी थी। अदालत ने कहा कि जिस निरालंबन आदेश को हाईकोर्ट में चुनौती दी गई थी, वह आदेश राज्य सरकार ने वापस ले लिया है। ऐसे में अब याचिका पर आगे सुनवाई करने का कोई औचित्य नहीं है। वहीं यदि याचिकाकर्ता के खिलाफ राज्य सरकार किसी तरह का कोई नया आदेश जारी करती है तो उसे नए सिरे से हाईकोर्ट में याचिका दायर कर चुनौती दी जा सकती है।

असिस्टेंट प्रोफेसर भर्ती में तय सीटें आरक्षित नहीं रखने पर मांगा जवाब

जयपुर, (का.सं.)।हाईकोर्ट ने असिस्टेंट प्रोफेसर भर्ती-2023 में एससी और एसटी के लिए तय आरक्षण के अनुपात में सीटें आरक्षित नहीं रखने पर राज्य सरकार से जवाब तलब किया है। अदालत ने मुख्य सचिव, कार्मिक सचिव, कालेज शिक्षा निदेशक और आरपीएससी सचिव से पूछा है कि क्यों ना भर्ती विज्ञापन को रद्द कर नए सिरे से विज्ञापन जारी करने के निर्देश दिए जाएं जस्टिस सुदेश बंसल की एकलपीठ ने यह आदेश डॉ. राहुल मौर्वय व अन्य की ओर दायर याचिका पर प्रारंभिक सुनवाई करते हुए दिए। याचिका में अधिवक्ता रामप्रताप सेनी ने अदालत को बताया कि राजस्थान

लोक सेवा आयोग ने गत 22 जून को रसायन विज्ञान, जीव विज्ञान और भौतिक विज्ञान सहित कुल 48 विषयों के लिए असिस्टेंट प्रोफेसर पद की भर्ती निकाली। याचिका में कहा गया कि आरक्षण नियमों के तहत प्रदेश की सरकारी सेवाओं में एसटी वर्ग को 12 फीसदी और एससी वर्ग को 16 फीसदी आरक्षण का लाभ दिया जा रहा है। इसके बावजूद इस भर्ती में आरपीएससी ने आरक्षण नियमों की अवहेलना की है। कार्मिक विभाग की ओर से इस संबंध में जारी अधिसूचना और रोस्टर पाईट में भी लागू नहीं किया गया है। याचिका में बताया गया कि इस भर्ती में भौतिक विज्ञान के कुल साठ पदों के

लिए आवेदन मांगे गए हैं। ऐसे में आरक्षण नियमों के तहत एसटी वर्ग के लिए 8 और एससी वर्ग के लिए 10 पद आरक्षित रखे जाने थे। जबकि आयोग ने एसटी वर्ग के लिए एक पद और एससी वर्ग के लिए 2 पद ही आरक्षित रखे हैं। याचिका में यह भी कहा गया कि तय भर्ती के बैकलॉग पद भी रिक्त चल रहे हैं। ऐसे में याचिकाकर्ताओं का संविधान प्रदत्त अधिकारों की अवहेलना हुई है। इसलिए आरपीएससी को निर्देश दिए जाए कि वह इस भर्ती विज्ञापन को रद्द कर आरक्षण नियमों की पालना करते हुए पदों का नए सिरे से निर्धारण कर भर्ती विज्ञापन जारी करे।

अब राज्य सरकार रिटायर कर्मचारियों को नहीं कर पायेगी परेशान

जयपुर, (का.सं.)। राजस्थान हाईकोर्ट ने राज्य के वेयर हाउसिंह कॉर्पोरेशन से नौ साल पूर्व सेवानिवृत्त हो चुके कर्मचारियों से राज्य सरकार द्वारा सेवा के दौरान मिली अधिक राशि को वसूलने के आदेश को रद्द कर दिया। यह आदेश न्यायाधीश एम.एम. श्रीवास्तव व प्रवीर भटनागर की खंडपीठ ने जयकुमार चतुर्वेदी की ओर से दायर याचिका पर सुनवाई करते हुए दिये। इस मामले में याचिकाकर्ता की ओर से दीपक शर्मा

■ **सेवानिवृत्त हो चुके कर्मचारियों से नहीं वसूल पायेगी गलती से अधिक भुगतान की गई राशि**

पैरवी के लिये पेश हुए। मामले के तथ्य के अनुसार वर्ष 2011 में राज्य सरकार ने राजस्थान वेयर हाऊसिंग कॉर्पोरेशन के कुछ

कर्मचारियों को, उनकी सेवानिवृत्त के नौ साल बाद, यह नोटिस जारी किया कि उनसे कुछ राशि वसूली जायेगी क्योंकि उनकी राज्य में सेवा के दौरान उन्हें गलती से अधिक राशि का भुगतान कर दिया गया था। राज्य सरकार के इस नोटिस को जयपुर तथा जोधपुर हाईकोर्ट में चुनौती दी गई थी और दोनों ही अदालतों की एकलपीठ ने याचिकाकर्ताओं के पक्ष में फैसला दिया था। इस फैसले की अपील भी राज्य सरकार ने दोनों अदालतों की

खंडपीठ में की थी। जोधपुर हाईकोर्ट में 12 सितम्बर को राज्य सरकार की अपील को भी खारिज कर दिया गया और सोमवार को इसे जयपुर में भी राज्य सरकार की अपील को खारिज कर दिया गया। दरअसल सुप्रीम कोर्ट का इन मामलों में आदेश स्पष्ट है कि सेवानिवृत्त हुए कर्मचारियों से एक साल के अंदर ही राशि वसूली जा सकती है। अगर पांच साल से अधिक समय तक उन्हें अधिक राशि का लाभ मिला हो।

पडौसी ने किया युवती से दुष्कर्म

जयपुर। झोटावाड़ा इलाके में पडौसी द्वारा युवती से दुष्कर्म का मामला सामने आया है। आरोपी ने युवती को घर में अकेला देखा तो जबर्जबत अंग चूस गया और उसके साथ जबरदस्ती की। विरोध करने पर जान से मारने की धमकी देकर अश्लील वीडियो बना लिया। पीड़िता ने आरोपी के खिलाफ झोटावाड़ा थाने में एफआईआर दर्ज करवाई है। पुलिस ने बताया कि झोटावाड़ा निवासी 19 साल की युवती ने रिपोर्ट दर्ज करवाई है। आरोप है कि पडौसी युवक पिछले 2 महीने से उसको परेशान कर रहा था। दोस्ती करने की बातें बना रहा था। 10 दिन पहले वह घर पर अकेली थी। इसी दौरान आरोपी पडौसी जबर्जबत चूस आया।

भाजपा के राष्ट्रीय अध्यक्ष के स्वागत को लेकर बैठक

जयपुर। भाजपा जयपुर शहर की बैठक का आयोजन भाजपा जयपुर शहर कार्यालय पर आयोजित हुई। जिसमें बैठक की अध्यक्षता जिला अध्यक्ष राघव शर्मा और पूर्व प्रदेशअध्यक्ष अरुण चतुर्वेदी ने की। बैठक 19 मई को भाजपा के राष्ट्रीय अध्यक्ष जेपी नड्डा साथ ही राष्ट्रीय कार्यकारिणी पदाधिकारी के स्वागत को लेकर की गई। जिला अध्यक्ष राघव शर्मा ने बताया 19 मई को राष्ट्रीय अध्यक्ष जेपी नड्डा और राष्ट्रीय पदाधिकारियों के स्वागत के लिए तैयारियां पूर्ण कर ली गई है। तैयारियों में बूथ स्तर से लेकर प्रदेश स्तर तक के कार्यकर्ताओं को जिम्मेदारी दी गई है। राष्ट्रीय अध्यक्ष और राष्ट्रीय पदाधिकारी

के स्वागत के लिए 5 पॉइंट निश्चित किए गए हैं जिसमें पहला पॉइंट एयरपोर्ट सांगानेर, दूसरा गांधी स्मिथ, तीसरा ट्रांसपोर्ट नगर, और चौथा खोले के हनुमान जी, आमेर कुंडा रहेगा। उसके बाद राष्ट्रीय अध्यक्ष कार्यसमिति की बैठक लेंगे जो आमेर कुंडा स्थित होटल लीला में होगी। इसके बाद 20 मई को शाम 7 बजे भारतीय जनसंघ के संस्थापक सुंदर सिंह जी भंडारी पुस्तक का विमोचन करेंगे। विमोचन कार्यक्रम बिरला सभागार में होगा। इन सभी की तैयारियों को लेकर जयपुर शहर कार्यालय में अरुण चतुर्वेदी और राघव शर्मा ने तैयारियों का जायजा लिया।

एस.के. फाइनंस वर्ल्ड हेल्थ एंड वेलनेस फेस्ट 7-8 अक्टूबर को

जयपुर, (का.सं.)। भारत के एकमात्र और बहु प्रतिष्ठित एस.के. फाइनंस वर्ल्ड हेल्थ एंड वेलनेस फेस्ट के तीसरे संस्करण का मंच सजने के लिए पूरी तरह तैयार है। इस फेस्ट का आयोजन 7-8 अक्टूबर को जयपुर में जवाहर कला केंद्र के शिल्प ग्राम में एस.के. फाइनंस और संस्कृति युवा संस्था द्वारा किया जा रहा है। फेस्ट में हेल्थ एंड वेलनेस के अलग-अलग आयामों से जुड़े 100 से अधिक एक्सपर्ट विभिन्न सेशन के जरिये अपनी बात रखेंगे। राजस्थान में चिकित्सा जात के प्रतिमह कहे जाने वाले और आर.यू.एच.एस. कुलपति, डॉ. सुधीर भंडारी इस कार्यक्रम के मुख्य संरक्षक होंगे। फेस्ट के सह-संस्थापक, नरिशन शर्मा और मुकेश मिश्रा ने बताया कि, फेस्ट में सेशन के अलावा 2000 लोग भांगड़ा जुम्बा का वर्ल्ड रिकॉर्ड बनाने की कोशिश करेंगे। जिसमें भांगड़ा फिटनेस सोशल मीडिया पर फेमस एरली कौर भांगड़ा करंगी और साथ में जुम्बा भी होगा, ओशो डायनमिक मैडिटेशन, वेलनेस ह्यूमन बुक्स, क्लोज टू नेचर वर्कशॉप जैसे कार्यक्रम भी होंगे। साथ ही हेल्थ एंड लाइफस्टाइल एक्जीक्यूटिव भी लगेगी। कार्यक्रम में आम लोगों के लिये प्रवेश पूर्णतया निःशुल्क है लेकिन फेस्ट की वेबसाइट पर पहले पंजीकरण करवाना आवश्यक है।

104 वाहन चोरों के ठिकानों पर दबिश, 34 गिरफ्तार

जयपुर। पुलिस कमिश्नरेंट की स्पेशल टीम (सीएसटी) ने करणी विहार, श्याम नगर, जवाहर सर्किल, महेश नगर, झोटावाड़ा, मुहाना, शिवदासपुर, शिप्राय, बजाज नगर, मुरलीपुरा, मानसरोवर, आमेर, जालपुरा, कोतवाली, महेश नगर, ट्रांसपोर्ट नगर एवं माणकचौक थाना इलाके में वाहन चोरों के खिलाफ विशेष अभियान चलाया और 34 वाहन चोरों को गिरफ्तार किया। 17 थाना इलाकों में 104 वाहन चोरों के ठिकानों पर दबिश दी गई। पुलिस ने बदमाशों के पास से चोरी की 67 बाइक, 1 बाइक का इंजन, 9 बाइक के पार्ट्स और 4 चोरों के मोबाइल बरामद किए। जयपुर पुलिस कमिश्नरेंट पुलिस ने वाहन चोरों में विभिन्न थानों के 70 चालान शुद्ध अपराधियों से पूछताछ की। जयपुर पुलिस कमिश्नर नीचू जै जी जोसफ ने बताया कि सीएसटी ने 10 से ज्यादा थाना इलाके में वाहन चोरों के खिलाफ कार्रवाई करते हुए जयपुर के शांति वाहन चोरों को गिरफ्तार किया। इन बदमाशों के पास से अलग-अलग थाना पुलिस ने बड़ी संख्या में चोरी के गन्हनों को जब्त किया है। गिरफ्तार बदमाशों की सूचना पर अन्य

चोरी के वाहन भी पुलिस जल्द बरामद कर सकती है। पुलिस ने आकाश चौबे निवासी वाल्मिकी नगर मालवीय नगर,अजय महावर निवासी झालाना कच्ची बस्ती मालवीय नगर, विशाल बमेन निवासी वाल्मिकी नगर मालवीय नगर,सागर चौहान उर्फ शक्ति निवासी फागी जिला जयपुर ग्रामीण, लोकेश मोर निवासी मौजमाबाद जिला जयपुर ग्रामीण, लोकेश निवासी चकवाड़ा फागी जिला जयपुर ग्रामीण, नवरत्न मीणा निवासी सर्वाईमाधोपुर हाल नया मौजा पुलिस थाना मौजमाबाद जिला जयपुर,दिलीप सिंह निवासी चौर फागी जिला जयपुर ग्रामीण, ओमप्रकाश गोस्वामी निवासी बजरंग वाटीका बिंदायाक शिवार मोड़ जयपुर,राकेश बैरवा निवासी लांबा हरिसिंह जिला टोंक को गिरफ्तार किया है। इसी तरह बबलू जांजिड़ निवासी लांबा हरिसिंह जिला टोंक, जयसिंह निवासी अंठोली जिला टोंक, मिजान शेख निवासी आमेर, किशन निवासी मालवीय नगर जयपुर, आकाश राय निवासी मालवीय नगर जयपुर, आकाश मेहता निवासी रेहिणी विहार खोरा बिसल जयपुर, दानिश उर्फ

युवती की हत्यारे को आजीवन कारावास

जयपुर, (का.सं.)। एनडीपीएस मामलों की विशेष अदालत ने वर्ष 2016 में विद्याधर थाना इलाके में एकररफा प्रेम के चलते युवती की चाकू से गोदकर बेरहमी से हत्या करने वाले अभियुक्त जयंत सोढानी को आजीवन कारावास की सजा सुनाई है। इसके साथ ही अदालत ने अभियुक्त पर बीस हजार रुपए का जुर्माना भी लगाया है। वहीं अदालत ने अभियुक्त के पिता राजेश सोढानी को साक्ष्य मिटाने के जुर्म में तीन साल की कैद की सजा सुनाई है। अदालत ने अपने आदेश में कहा कि अभियुक्त ने हर्षिता की धारदार हथियार से निर्दयता से हत्या कर उसके शव को शहीद पार्क सेक्टर-7 के पास एक खाली प्लॉट में पटक दिया। वहीं उसके पिता ने भी साक्ष्य मिटाने में उसका साथ दिया है। अभियुक्तों का यह कृत्य गंभीर है। ऐसे में उनके प्रति कोई सहानुभूति नहीं रखी जा सकती।

बेटी हर्षिता कल शाम सात बजे साइबर कैफे जाने की बात कहकर गई थी, लेकिन वापस नहीं लौटी और उसका मोबाइल भी बंद आ रहा था। वे रात के पौने दस बजे हर्षिता की तलाश में गए तो साइबर कैफे की दुकान बंद मिली। वहीं बाद में उसकी एकटवा दाना पानी रेस्टोरेंट के पास मिली। जिससे संदेह हुआ कि उसकी बेटी के साथ कुछ गलत हुआ है। पड़ोस में रहने वाला लड़का जयंत उसकी बेटी को परेशान करता था और जबर्न आए दिन उसका रास्ता रोकता था। वह कहता था कि या तो वह प्यार में खुद मर जाएगा या उसे मार डालेगा। उन्होंने जब जयंत से पूछा तो वह घबरा गया। उन्हें फोन पर सूचना मिली की शहीद पार्क के पास एक युवती की लाश मिली है। वे अपने परिवार के साथ गए तो उसकी बेटी की खून से लथपथ लाश पड़ी हुई थी और उसके शरीर पर चोटें भी थीं। पुलिस ने रिपोर्ट पर कार्रवाई करते हुए जयंत को गिरफ्तार किया। वहीं अभियुक्त पक्ष को और से कहा गया कि उन्हें प्रकरण में झूठा फंसाया जा रहा है। दोनों पक्षों की बहस सुनने के बाद अदालत ने अभियुक्तों को सजा सुनाई है।

अभियोजन पक्ष की ओर से विशेष लोक अभियोजक उमाशंकर खंडेलवाल ने बताया कि 15 सितंबर 2016 को राकेश गुप्ता ने विद्याधर थाने में रिपोर्ट दर्ज कराई थी कि उसकी

